

## ТАҚРИЗ

ба автореферати диссертатсияи Назирова Марҳамат Назаровна дар мавзӯи «Маориф дар низоми арзишҳо ва стратегияи ҳаётии ҷавонон» (дар мисоли Тоҷикистон) барои дарёфти дараҷаи илмии номзади илмҳои сотсиологӣ аз рӯйи ихтисоси 22.00.04 – Соҳтори иҷтимоӣ, ниҳодҳо ва равандҳои иҷтимоӣ

Рисолаи диссертационии Назирова Марҳамат Назаровна ба яке аз масъалаҳои нисбатан муҳими назариявию методологӣ ва амалии илмҳои сотсиологӣ бахшида шудааст. Дар таҳқиқот мавриди назар ва омӯзиш мавзӯи нисбатан мубрами муосири илмҳои сотсиологии тоҷик масъалаи маориф дар низоми арзишҳо ва стратегияи ҳаётии гурӯҳи васеи иҷтимоии аҳолӣ маҳсусан ҷавонон (дар мисоли Ҷумҳурии Тоҷикистон) қарор гирифтааст.

Масъалаҳои кори маориф ва нақши он дар стратегияи ҳаётии ҷавонон яке аз масъалаҳои муҳим ба ҳисоб меравад. Низоми маориф дар марҳилаҳои гуногуни таърихӣ раванди иҷтимоишавии хар як шаҳс ва дараҷаи таҳсилоти аҳолиро таъмин намуда, онҳоро барои фаъолияти мустақилона ва ҷамъиятӣ омода месозад. Маориф дар воқеъ ҳамчун ниҳоди ягонаи иҷтимоӣ маҳсуб меёбад, ки муносибатҳои ҷомеаро таъмин намуда, омили асосии фаъолияти қи shrҳои гуногуни он ба шумор меравад ва тавассути ин институт дар байни қи shrҳои гуногуни ҷомеа табодули донишу иттилоот амалӣ мегардад. Муҳимияти омӯзиши масъалаи тадқиқот бо назардошти афзоиши талаботи ҷомеа ва тағйироти нақши вазифавии институти маориф дар шароити соҳибистиқлолии ҳалқи тоҷик вобастагии амиқ дорад, ки дурнамои рушд ва мундариҷаи стратегияи ҳаётии ҷавононро муайян менамояд.

Аз автореферати диссертатсия бармеояд, ки муаллиф тавонистааст мубрам будани мавзӯи таҳқиқотӣ, мақсад ва ҳадафҳои таҳқиқотро аз нуқтаи назари илмӣ асоснок намояд, сарчашма ва асарҳои олимони

ватанӣ ва хориҷиро, ки ба мавзӯъ алоқаманд мебошанд бо маҳорат истифода намояд. Мақсад ва вазифаҳои таҳқиқот аз омӯзиш ва баррасии арзишҳои маориф дар муҳити ҷавонони кишвар иборат мебошад, ки барои ноил гардидан ва дар амал татбиқ намудани он ичрои як қатор вазифаҳои муҳимро зарур шуморидааст ва ичрои нишондодҳои онҳо метавонад ҳадафи мавзӯи мазкурро таъмин намояд. Объекти тадқиқот – маориф ва нақши он дар стратегияи ҳаётии ҷавонон ва предмети тадқиқот омӯзиши институти маориф дар низоми арзишҳо ва стратегияи ҳаётии ҷавонони Тоҷикистон иборат мебошад.

Мундариҷаи таҳияи рисола ифодагари пурраи мазмуни кори тадқиқотии мазкур буда, аз сарсухан, ду боб, ҳафт зербоб, ҳулоса, тавсияҳо ва номгӯйи адабиёт иборат аст. Дар муқаддима муҳакқик тавонистааст моҳият, аҳамият ва асосҳои илмӣ-тадқиқотии мавзӯро ошкор намояд. Ҳамин аст, ки танасуби тавсиявии таҳияи корҳои илмӣ бо ҷузъиётҳои алоҳидааш комилан дуруст пешниҳод гардидааст. Дар боби якӯми рисолаи илмӣ – „Таҳлили ҷанбаҳои назариявии арзишҳои маориф“, ки аз аз се зербоб иборат мебошад масъалаҳои таҳлили иҷтимоию фалсафии арзишҳои маориф, маориф ва вазифаҳои он дар муҳити ҷавонон, самтирии қасбии ҷавонон ва фазои таҳсилотии онҳо мавриди назару тадқиқ қарор гирифтааст. Дар боби дуюми рисолаи илмӣ - „Масъалаҳои ташаккули стратегияи ҳаётии ҷавонони Тоҷикистон дар соҳаи маориф“, ки он аз ҷаҳор зербоб иборат мебошад масъалаҳои зерини равандҳои ташаккули арзишҳои маориф ва таҳсилоти ҷавонон дар ҷомеаи муосир, арзишҳои маориф дар муҳити ҷавонони муосир, таҳсилот дар стратегияи ҳаётии ҷавонон ва тағири стратегияи ҳаётии ҷавонон дар шароити дигаргуншавии ҷомеа мавриди таҳқиқ қарор гирифтаанд.

Дар хотима натиҷаҳои асосии илмии диссертатсия ҳулосагирий гардида, доир ба истифодаи амалии натиҷаҳои таҳқиқот тавсияҳои муносиб пешниҳод гардидааст. Ҳулосаи боэътиномиди муҳакқик бар он далолат менамояд, ки тағири стратегияи ҳаётии ҷавонон раванди ҳассос

буда, омӯзини қонунмандии он барои муайян намудани роххое, ки институтҳои даҳлдори иҷтимоӣ ба ҷавонон метавонанд таъсир расонанд, кумак менамоянд, то ки шиддати эҳтимолии иҷтимоӣ пешгирӣ ва паст карда шавад.

Ҳадаф ва андешаи муҳаққиқ муайян ва саҳех мебошад. Навоварӣ ва мустақилияти фикрӣ, эҷодӣ дар ҳама баҳшҳои диссертатсия ба назар мерасад. Нақшай кории тадқиқот, асосноккунии илмӣ, ифоданокии баён, пайдарпаии андеша, таркиб, ҳаҷм, истифодаи адабиёт, услуби илмӣ, мантиқӣ ва услубию имлой диссертатсия ва соҳтори кори илмӣ ҷавобгӯи талаботи низомномавии корҳои илмӣ-тадқиқотӣ мебошад, ки аз ҷониби муҳаққиқ комилан риоя гардидааст. Ҳулосаҳои муаллиф дар ҳама қисматҳои диссертатсия қобили таваҷҷӯҳ ва шоистаи таҳсинанд. Муҳаққиқ тавонистааст воқеан ҳам кори хуби тадқиқотиро дар соҳаи илмҳои сотсиологӣ анҷом диҳад. Мақсаду вазифаҳои кори илмӣ возеху равшан мебошад ва тадқиқоти анҷомгирифта, метавонад минбаъд ба сифати як навъ маводи нави соҳаи илмҳои ҷомеашиносӣ эътибор пайдо намуда, барои равшани андохтан ба масъалаҳои мубрами соҳаи илмҳои иҷтимоӣ, барои муайн намудани масъалаҳои соҳаи маориф ва ҷавонон дар ҷомеаи тоҷик нақши муассир дошта бошад.

Новобаста аз он дар таҳқиқот баъзе аз камбудиҳои ҷузъии нашрӣ ба назар мерасанд, ки наметавонанд қиммати илмии диссертатсияро қаста гардонанд.

Таҳқиқоти мазкур кори илмии анҷомёфта ба шумор рафта, муаллифи он – Назирова М.Н. ба натиҷаҳои возех ва равшани илмӣ даст-ёфтааст ва рисолаи илмии ў дар мавзӯи «Маориф дар низоми арзишҳо ва стратегияи ҳаётии ҷавонон» (дар мисоли Тоҷикистон) аз рӯи ҳамаи меъёрҳо ба талаботи КОА назди Президенти Ҷумҳурии Тоҷикистон пурра ҷавобгӯ буда, барои дарёғти дараҷаи илмии номзади илмҳои сотсиологӣ аз рӯйи ихтисоси 22.00.04 – Соҳтори иҷтимоӣ, ниҳодҳо ва равандҳои иҷтимоӣ сазовор мебошад.

Номзади илмҳои сиёсӣ, дотсенти кафедраи

сиёсатшиносии Донишгоҳи давлатии Кӯлоб

ба номи Абӯабдуллоҳи Рӯдакӣ



Назарзода П.С.

Имзои П.С. Назарзодаро тасдиқ мекунам:

Сардори Раёсати кадрҳо ва корҳои маҳсуси

Донишгоҳи давлатии Кӯлоб ба номи

Абӯабдуллоҳи Рӯдакӣ



Амирев Ф. А.

Сурога: 735360, Ҷумҳурии Тоҷикистон,

ш. Кӯлоб, кучай С. Сафаров 16.

Тел.: 931701765; 202020957

E-mail: [info@kgu.tj](mailto:info@kgu.tj)